

معانی القرآن للفراء کی خصوصیتیں

~~~~ غلام مرتضیٰ آزاد ~~~~

تَالُوا اَنْ هَذَا لَسَاحِرَانِ يَرِيْدَانِ اَنْ يَخْرُجَاكَ مِنْ اَرْضِكُمْ لَسَجْرًا۔ (سورۃ طہ: ۶۳)  
 ہذان کے اعراب صحیح قرار نے اختلاف کیا ہے بعض کا قول ہے کہ ”یہ لحن ہے“ پھر بھی ایسا ہی پڑھا  
 ئے گا تاکہ کتاب کی مخالفت لازم نہ آئے۔

ہم سے فراء نے بیان کیا وہ کہتے ہیں ہم سے ابو معاویۃ الضریر نے اور انھوں نے ہاشم بن عروۃ الزہیر  
 ۷ اور انھوں نے اپنے باپ سے اور انھوں نے حضرت عائشہ سے بیان کیا کہ جب ان (حضرت عائشہ سے  
 ۸ رۃ النساء کی آیت لکن الرساخون فی العلم منہم ... .. والمقیمین الصلوٰۃ اور سورۃ المائدہ کی آیت  
 ۹ الذین آمنوا والذین ہادوا والصائبون اور اس آیت اَنْ هَذَا لَسَاحِرَانِ کے اعراب  
 ۱۰ متعلق پوچھا گیا تو فرمایا: یا ابن اخی یہ کتاب کی خطا ہے: ابو عمرو نے اسے اَنْ هَذَا لَسَاحِرَانِ پڑھا  
 ۱۱ اور اس پر ابو عمرو نے دلیل یہ پیش کی ہے کہ اس کو کسی صحابی سے یہ روایت پہنچی تھی کہ اَنْ فی المصحف  
 ۱۲ ننا و ستقیمہ العرب الفراء کہتے ہیں میں کتاب کے خلاف کہنے کی جرأت نہیں کر سکتا۔ اس میں ایک  
 ۱۳ ارادت یوں بھی ہے: اَنْ هَذَا لَسَاحِرَانِ (اَنْ تخفیف النون) اور عبد اللہ بن مسعود کی قرارت میں  
 ۱۴ دل ہے: واسترد النجوى ..... اَنْ هَذَا لَسَاحِرَانِ (لفتح الهمزة وتخفیف النون) اور  
 ۱۵ بی کی قرارت میں ہے: اَنْ ذَا لَاسَاحِرَانِ۔

الفراء کہتے ہیں مگر ہم تو اسے اَنْ (بتشدید النون) ہی پڑھیں گے اور ہذان کو اسی حالت  
 ۱۶ رفع میں رکھیں گے۔ وجہ اور دلیل یہ ہے کہ لغت نبی الحارث بن کعب میں رفع، نصب، خفض، غرض  
 ۱۷ بنوں حالتوں میں تشبیہ کو الف کے ساتھ ہی پڑھا جاتا ہے، مجھے ایک اسدی شخص نے نبی الحارث کے ایک  
 ۱۸ ناعز کا یہ شعر سنایا ہے

فاطرق اطراق الشجاع ولویری مساغالنا باه الشجاع لعمتا

عام قاعدہ کے مطابق (لام) حرف جار کی وجہ سے 'نا' بیہ' ہونا چاہیے تھا مگر ان کی بولی میں تشبیہ صرف الف نون کے ساتھ ہی بولا جاتا ہے۔ الف را کہتے ہیں اگر حارثی شاعر کا کلام غلط ہوتا تو یہ اسدی اس پر ضرور اعتراض کرتا اس لئے کہ میں نے اس سے فصیح تر آدمی نہیں دیکھا۔ اور روزمرہ میں تو یہ استعمال ہوتا ہی ہے ہذا خط پیدا انھی بعینہ اور کلا کے بائے میں (جو تشبیہ ہے) عربوں کا اجماع ہے کہ (اگر ارا کے بعد ظاہر آئے ہو تو) یہ ہر حالت میں (رفع، نصب، جر) الف کے ساتھ ہی ہوگا۔ نوکانہ اگرچہ: رأیت تلی الرحلیں اور مرادیت بکلی الرحلیں کہتے ہیں مگر فصحاء اسے پسند نہیں کرتے۔



واشربوا فی تلو بہم العجل بکفرہم (البقرة: ۹۲)

یہاں اصل میں تلو واشربوا فی تلو بہم حب العجل: اور ایسے مواقع میں مضاف کلمے کو عرب اکثر خفا کر دیتے ہیں۔ قرآن مجید میں ایک اور مقام پر ہے:

واسئل القریة الّتی کنا فیہا والعیراء الّتی اقبلنا فیہا۔ (سورة یوسف: ۸۲)

اور اصل معنی ہے واسئل اهل القرية واهل العیراء کی طرح دوسرے مقام پر ہے۔ ولكن التبرہ آمن بالله (البقرة: ۱۷۷) معناه ولكن التبرہ من فعل هذا الا فاعیل الّتی وصف اللہ عرب کا روزمرہ ہے۔ اذا سرت ان تنظر الی السماء فانظر الی ہرم ادا الی حاتم۔ جب تو کو دیکھنا چاہے تو ہرم یا حاتم میں سے کسی ایک کو دیکھ لے۔ یعنی الی اهل السماء۔



واقیموا وجوهکم عند کل مسجد۔ (الاعراف: ۲۹) یعنی جب نماز کا وقت آجائے اور تم مسجد کے قریب ہو تو وہیں نماز پڑھ لیا کرو اور یہ مت کہو کہ میں اپنے محلے (قوم) کی مسجد میں جا کر پڑھوں گا۔



هو الّذی انزل علیک الکتاب منه آیات محکمات (آل عمران: ۷)

محکمات، یعنی حلال و حرام بیان کرنے والی اور وہ سورة انعام کی تین آیات ہیں جن میں

یت ہے تلّ تعالوا اتلّ ما حترم علیکم ربکم اذ اس کے بعد کی دو آیات - 'واخر متناجات' ہ ہیں المص، الرأ اور المرأ جو یہود پر مشتبہ ہو گئیں۔



سجّن الذی اسری لبعیدہ لیلاً من المسجد الحرام الی المسجد الاقصی - 'الحرام' کلام مسجد -  
 لمسجد الاقصیٰ بیت المقدس - الذی بارکنا حوله، یعنی بالشار والانشار۔



و اذا بیدلنا آیة مکان آیة - (النحل: ۱۰۱) 'بیدلنا' کا معنی ہے نسخنا یعنی جب ہم منسوخ  
 میں 'ایة مکان آیة' کا معنی ہے آیة فیہا تشدید مکان آیة اللین - یعنی جب ہم نرم  
 والی آیت کو منسوخ کر کے کوئی شدید حکم والی آیت نازل کرتے ہیں تو منکرین کہتے ہیں ...



### سفیان ثوری کی تفسیر سے موازنہ

سفیان بن سعید بن مسروق الثوری - کوفہ کے مشہور محدث تھے ۸۹۶ھ میں پیدا ہوئے اور ۱۵۵ھ  
 کوفہ میں رہے اس کے بعد بعض سیاسی وجوہ کی بنا پر آپ کو کوفہ چھوڑنا پڑا۔ ۱۶۱ھ میں بصرہ  
 ان کی وفات ہوئی۔ سفیان بن عیینہ جو الفراء کے استاد تھے، سفیان ثوری کے خوشہ چینوں میں  
 ہیں۔ سفیان ثوری کی تفسیر بروایت موسیٰ بن مسعود النہدی المشہور بابی حدیثیہ، جناب امتیاز علی  
 صاحب کی مساعی جمیلہ سے چھپ کر شائع ہوئی ہے۔

سفیان ثوری کی تفسیر روایات پر مبنی ہے اور معانی القرآن میں آیات کی تشریح نحوی اور لغوی انداز  
 لائی گئی ہے تاہم بعض مقامات پر جہاں روایات کی روشنی میں آیات کی تشریح کی گئی، دونوں میں ایک  
 مشترک ہے۔

سفیان ثوری کی تفسیر میں ۷۰۰ ذیل ابحاث پر زیادہ زور دیا گیا ہے۔ (۱) شان نزول (۲) صحابہ و  
 ین کے اقوال کی روشنی میں بعض حل طلب الفاظ یا آیات کی وضاحت اور (۳) اختلاف القراءات۔  
 یا نزول بیان کرنے میں دونوں تفاسیر متحد اور ہم آہنگ ہیں، اختلاف قرارات بیان کرنے میں الفراء  
 رجحان بڑھا ہوا ہے روایات کا ترداد دونوں کے ہاں تقریباً موجود ہے۔ البتہ بعض مقامات پر کچھ

اختلاف بھی ہے جس کی چند مثالیں پیش کی جاتی ہیں۔

هوآذی انزل علیک الکتاب منه آیات محکمات هن ام الکتاب واخر متشابہات  
(آل عمران: ۷) آیت کی تشریح الفراء کے قول کے بموجب جیسا کہ گذرا یہ ہے کہ محکمات سے مراد وہ آیات  
ہیں جن میں حلال و حرام کے احکام بیان کئے گئے اور متشابہات سے مراد المقص، المرآ اور المرآہ  
سفیان ثوری اسی آیت کی تشریح اس طرح فرماتے ہیں:

سفيں عن سلمة بن بنيط او جويبر عن الضحاك في قوله — هوآذی انزل علیک  
الکتاب الآیة -

قال 'محکمات' الناسخ - یعنی محکمات سے مراد ناسخ آیات ہیں۔ و'آخر متشابہات' قال  
المنسوخ یعنی متشابہات سے مراد منسوخ آیات ہیں۔ اس مقام پر ابو جعفر طبری نے بھی وہی مطلب بیان  
کیا جو الفراء نے بیان کیا ہے۔



وعلى الذين يطبقونه فدية طعام مسكين - (البقرة: ۱۸۴)

سلفہ روایت۔ سفین، عن، عبد الرحمن بن حرملة، عن، سعید (بن المسيب)۔

قال: الشيخ الكبير آذی يصوم فيعجز والمامل ان يشتد عليهما الصوم يطعان لكل يؤ  
مسكيناً - ترجمہ: وہ معمر شخص جو روزہ رکھنے سے عاجز ہو اور حاملہ عورت جس پر روزہ گراں گزرت  
ہر روز (روزہ کے بدلے) ایک مسکین کو کھانا کھلا دیں۔ گویا سفیان ثوری کے نزدیک یہ آیت نسو  
نہیں ہے۔ الفراء کہتے ہیں کہ یہ جملہ وان تصوموا خیرکم کی وجہ سے منسوخ ہے۔ مزید تشریحاً  
آگے آرہی ہے۔

دوسرے ائمہ نحاۃ کی توجیہات سے موازنہ

ابن الندیم نے (الفہرست ص ۲۴) میں 'باب الکتب المؤلفہ فی معانی القرآن ومشکلہ ومجازہ'  
کے تحت اولین دور کے متعدد ائمہ نحو کی تفسیروں کا ذکر کیا ہے۔ ان میں سے اکثر مفقود ہیں۔ ابوالعباس ثعلب  
کی کتاب 'مجالس ثعلب' میں بعض مقامات پر مجھے الفراء، الکسائی، خلیل اور سیبویہ کی بعض آیات سے  
متعلق تشریحات ملی ہیں جو درج ذیل ہیں۔

ان الذین آمنوا والذین ہادوا والنصری۔ (البقرۃ: ۶۲)

خیل نے ”ہادوا“ کا معنی بیان کیا ہے الذین تابوا۔ الفراء کہتے ہیں اللہ تعالیٰ نے الذین آمنوا کے بعد کفار کی قسمیں بیان کی ہیں اور الذین ہادوا سے مراد یہود ہیں۔ اور عام طور پر مفسرین نے یہی مفہوم اختیار کیا ہے۔ ۱

فآمنوا خیرا لکم۔ (النساء: ۱۷)

کسانی نے کہا ہے اس کی ترکیب یوں ہوگی فآمنوا یکن خیرا لکم۔ خلیل کا خیال ہے خیرا کا نصب ”افعلوا“ کے اضاہ کی وجہ سے ہے۔ الفراء کی رائے میں ترکیب یوں ہے۔ فآمنوا ایما خیرا لکم۔ ۲



ولقد مکناہم فیما ان مکناکم فیہ۔ (الاحقاف: ۲۶)

الکسانی کہتے ہیں فی الذی مکناکم فیہ۔

الفراء نے کہا ہے فیما لم نمکنکم فیہ۔ ۳



قل هو اللہ احد۔ (سورۃ الاخلاص: ۱)

الکسانی اور سیبویہ کا خیال ہے کہ ”هو“ اس مقام پر عماد ہے (کوئی ضمیر فصل کو عماد کہتے ہیں)

الفراء کہتے ہیں ”هو“ کو عماد کہنا درست نہیں۔ عماد کے بعد فعل کا ہونا ضروری ہے۔ جیسے ”انہ تام زیدنا

میں“ کو عماد کہا جاسکتا ہے مگر اس مقام پر ”هو“ کے بعد کوئی فعل نہیں ہے۔ ۴

الفراء کے معاصر نحو یوں میں سے ابو عبیدہ کی تفسیر مجاز القرآن ہمارے ہاتھوں میں ہے۔ ابو عبیدہ

۱۱۰ھ میں پیدا ہوئے اور ۲۱۰ھ میں وفات پائی۔ آپ عمر میں الفراء سے بڑے تھے۔ دونوں نے یونس بن

۱۔ مجالس ثعلب مطبوعہ دار المعارف بمصر ص ۲۶۷۔

۲۔ مجالس ثعلب ص ۲۷۰۔

۳۔ مجالس ثعلب ص ۲۶۷۔

حلیب البصری سے اکتسابِ علم کیا۔ ابو عبیدہ کی تفسیر بھی مذکورۃ الصدور تقسیم کے مطابق دوسری قسم کی تفسیر ہے لیکن ان دونوں میں قدر مشترک بہت ہی گم ہے۔ ابو عبیدہ نے اختلاف القراءات پر کہیں شاذ و نادر ہی بحث کی ہے اسی طرح نحوی مسائل میں بہت کم بحث کی ہے۔ ان کے ہاں ہمیں زیادہ تر لغوی بحث ملتی ہے اور وہ بھی مختصر طور پر۔ الفراء لغت سے کم بحث کرتے ہیں اور نحوی بحث پر زیادہ زور صرف کرتے ہیں۔ الفراء شان نزول بتانے کے ساتھ روایات بھی نقل کرتے ہیں۔ ابو عبیدہ کی تفسیر میں یہ دونوں پہلو نظر انداز کر دیئے گئے ہیں۔ 'مجاز القرآن' میں ان ابحاث کے نہ ہونے کی وجہ یہ ہو سکتی ہے کہ ابو عبیدہ نے اس کتاب میں مجاز کو اپنا عنوان بنایا ہے۔ معانی القرآن ان کی مستقل تصنیف ہے جس کا سراغ اب تک نہیں مل سکا ہے۔



### تفسیر طبری سے موازنہ

ابو جعفر محمد بن جریر الطبری ۲۲۴ھ میں 'آمل' - طبرستان میں پیدا ہوئے۔ عمر کا بیشتر حصہ بغداد میں گزارا۔ ۳۱۰ھ میں وفات پائی۔ ان کی دو کتابوں تاریخ طبری اور تفسیر طبری نے انھیں زندہ جاوید بنا دیا ہے۔ تفسیر طبری تیسری قسم کی تفسیر ہے اور اس میں روایات جمع کرنے کے ساتھ نحو و لغت کی تشریح پوری طرح کی گئی ہے اس سے پیشتر اس قسم کی کوئی جامع تفسیر نہیں لکھی گئی۔ معانی القرآن اور تفسیر طبری کی ابحاث میں بڑی حد تک اشتراک ہے۔ اب دونوں تفاسیر کی روشنی میں چند آیات کی تشریح ملاحظہ ہو۔

ثم استوی الی السماء فسواهن سبع سموات (البقرۃ ۲۹۱)

استوی کا لفظ عربی زبان میں دو طریقوں سے استعمال کیا جاتا ہے۔ ایک ہے استوی الرجل (بغیر صلہ کے) اس کا مطلب ہے کہ وہ انتہائے شباب کو پہنچ گیا یا سیدھا کھڑا ہو گیا۔ دوسرا طریق استعمال ہے استوی علی اور استوی الی یعنی علی، الی کے صلہ کے ساتھ۔ اس کا مطلب ہوتا ہے متوجہ ہونا۔ توجہ کرنا۔ جیسا کہ کہا جاتا ہے:

کان مقبلاً علی فلان ثم استوی علی او الی لیشامنی۔

استوی الی السماء کا یہی معنی ہے۔ یعنی پھر سماء کی طرف توجہ کی۔ واللہ اعلم۔ ابن عباس نے استوی

معانی القرآن - للفراء -

الی السماء کا مطلب 'صلہ' لیا ہے۔

تنبیہ: آیہ کریمہ الرحمن علی العرش استوی (طہ: ۵) مفسرین کے ہاں معرکہ الآراء آیت ہے۔ اگر افراد کے بتائے ہوئے اس قاعدہ کو عمدہ نظر رکھا جائے تو آیت کا مطلب واضح ہو جاتا ہے۔ اب اسی آیت کی تشریح طبری صاحب کی بحث کی روشنی میں دیکھئے۔

ابوجعفر طبری کا انداز بیان یہ ہے کہ سب سے پہلے لفظ کے لغوی پہلو پر بحث کرتے ہیں، اس کے بعد صحابہ و تابعین کے اقوال پیش کرتے ہیں اور اس کے بعد جس رائے کو ترجیح دینا ہو اس پر دلائل دیتے ہیں۔

ابوجعفر کہتے ہیں 'استوی' کے عربی زبان میں متعدد معانی ہیں:

۱۔ انتہاء شباب الرجل وقوته۔ کتولک (قد استوی الرجل)

قوت و شباب کا درجہ کمال تک پہنچ جانا۔

۲۔ استقامة ما كان فيه او من الامور والاسباب کتولک (استوی لفلان امره)

کسی معاملات یا اسباب کی کجی (دکھی) درست (دور) ہونے کے لئے بھی بولا جاتا ہے

اذا ستقام بعد اود۔

۳۔ الاقبال علی الشیء۔ کسی چیز کی طرف توجہ کرنا۔

۴۔ الاحتیاز والاستیلاء۔ قبضہ میں لینا اور تسلط حاصل کرنا۔ کتولک 'استوی نلان علی

المملکة'

۵۔ العلو والارتفاع۔ بلند ہونا۔ بلندی پر چڑھنا۔ کتولک 'استوی نلان علی سریرة'۔

اس کے بعد مخصوص انداز میں علماء کی آراء پیش کی ہیں اور آخر میں یہ فیصلہ کیا ہے کہ میرے نزدیک

بہترین معنی چوتھے اور پانچویں ہیں۔

یعنی علا علیہن و ارتفع فدبرهن بقدرته وخلقهن سبع سلوات۔

ابوجعفر طبری نے 'استوی' کا مطلب 'اقبل' (۳) بیان کرنے والوں کی (جن میں افراد بھی

ہیں) بڑی شدت سے تردید کی ہے۔

انکان مدبرا عن السماء ثم اقبل نان زعم ذلك القائل، انه اقبال تدبير

قيل له: فكذلك فقل علا عليهن علومناك او سلطان، الاعلو انتقال و نزول۔



ولا تلبسوا الحق بالباطل وتكتموا الحق وانتم تعلمون۔ (البقرة: ۴۲)  
 ابو جعفر طبری نے 'تکتموا' میں دو وجوہ بتائی ہیں ایک تو یہ کہ 'تکتموا الحق'، 'تلبسوا الحق' پر عطف  
 ہے اور لا کی وجہ سے موضع جزم میں ہے۔ مطلب ہو گا

ولا تلبسوا الحق بالباطل ولا تكتموا الحق وانتم تعلمون۔

دوسری وجہ یہ ہے کہ 'تکتموا الحق' تلبسوا الحق پر عطف نہیں بلکہ یہ الگ جملہ ہے اور یہود کے  
 کتمانِ جز ہے لیکن اس کے باوجود مجزوم رہے گا اور اس صورت کو نحو یوں کی اصطلاح میں  
 'د' صرف کہا جاتا ہے۔ جیسا کہ اس شعر میں ہے۔

لاقنه عن خلق وتأتی مثله عار عليك اذا فعلت عظيم

الفراء نے بھی اس مقام پر یہی دو وجوہ بتائی ہیں اور صرف میں یہی شعر پیش کیا ہے لیکن اپنے  
 امتیازی اسلوب بیان کے باعث پہلے وہ 'صرف' کی تعریف پھر امثله پیش کرتے ہیں:

نان قيل. ما الصوف؟ قلت: ان تاتي بالواد معطوفة على كلام في اوله حادثة  
 لا لتقويم اعادتها على ما عطف عليها۔

يقول الشاعر

لاقنه عن خلق وتأتی مثله عار عليك اذا فعلت عظيم

اور ایسا کلام عرب میں بے شمار ہے۔ العرب تقول: لست لابی ان لم آتلك او تذهب  
 نفسی۔ اس جملے میں 'تذهب'، 'لم آتلك' کا معطوف ہے لیکن 'لم' کے لفظ کو تذبذب کے  
 ساتھ نہیں لگا سکتے ورنہ مطلب برعکس ہو جائے گا۔

ويقولون۔ والله لا ضربتک او تسبقنی فی الارض۔

اور اسی سے ہے لو ترکت والاسد لأکله۔ ولو خلیت درأیک لضلت۔



فجعلناها نكالا لسا بين يديها۔ (البقرة: ۶۶)

اس مقام پر الفراء نے 'السنخة' کو 'ها' ضمیر کا مروج بنایا ہے اور آیت کا یوں مطلب بیان کیا ہے

ہم نے انھیں (الذین اعتدوا فی السبت) گزشتہ اور آئندہ گناہوں کے سبب سے مسخ کر دیا۔

ابوجعفر طبری نے اس مقام پر اپنے مخصوص انداز سے مختلف اقوال نقل کئے ہیں۔  
 ھا۔ ضمیر کا مائد مسخۃ ہے۔

ھا۔ ضمیر کا مرجع قریۃ ہے۔

۱۔ ہم نے اس مسخ کو گزشتہ اور آئندہ اقوام کے لئے باعث عبرت بنایا۔

۲۔ ہم نے ان کے گزشتہ اور آئندہ گناہوں کی وجہ سے ان کو مسخ کر دیا۔

۳۔ ہم نے بستی کو گزشتہ اور آئندہ بستیوں کے لئے باعث عبرت بنا دیا۔

۴۔ ہم نے ان لوگوں کو گزشتہ گناہوں اور موجودہ شکار کے سبب سے یہ سزا دی۔

۵۔ یہ لوگ اس سے قبل بھی سبت کے روز شکار کرتے رہے اب بھی کیا۔ ان دونوں شکاؤں گزشتہ اور موجودہ کی وجہ سے ہم نے انھیں عذاب میں مبتلا کر دیا۔

۶۔ ہم نے ان لوگوں کو ماخلامن الذنوب کی وجہ سے یہ سزا دی تاکہ آئندہ اقوام کے لئے باعث عبرت ہو۔

اتنے اقوال نقل کرنے کے بعد ابوجعفر طبری نے اسی رائے کو ترجیح دی ہے جس رائے کا اظہار 'معانی القرآن' میں کیا گیا ہے۔



واذ اخذنا ميثاق بني اسرائيل لا تعبدون الا الله. (البقرة: ۸۲)

اس آیت میں لفظ 'لا تعبدون' کی بحث خالص نحوی بحث ہے۔ کشاف اور بیضاوی نے بھی

اس مقام پر بیسوط البصائر حوالہ تعلیم کی ہیں لیکن وہ سب القراء اور طبری سے ماخوذ ہیں۔ اس مقام پر ابوجعفر طبری کہتے ہیں 'لا تعبدون' مرفوع ہے۔ قاعدہ ہے کہ جس فعل سے قبل 'ان' آسکتا ہو اگر اس

پر 'ان' نہ داخل کیا جائے تو وہ مرفوع رہے گا۔ جیسا کہ آیت

قل افغیر الله تا مرونی اعبد ایہا الجاہلون۔ (الزمر: ۶۴)

میں لفظ 'اعبد' مرفوع ہے۔ اسی طرح اس مقام پر 'لا تعبدون' پر 'ان' داخل ہو سکتا تھا مگر چونکہ

'ان' داخل نہیں کیا گیا اس لئے اسے مرفوع ہی پڑھا جائے گا۔ انتہی بحث ابی جعفر طبری۔

فائدہ۔ فعل کے مرفوع ہونے کا یہ مطلب ہے کہ مضارع کے صیغہ واحد کے آخری حرف پر پیش پڑھی جائے اور تشبیہ و جمع کے صیغوں کا فون ہمہ قرار رکھا جائے۔

الغراء کہتے ہیں کہ یہاں لفظ 'لا تعبدون' کو تین طرح سے پڑھا جاسکتا ہے:

لا تعبدون - لا تعبدوا - لا يعبدون -

لا تعبدون پڑھنے کی وجہ وہی ہے جو ابو جعفر نے بیان کی ہے اس حالت میں 'لا تعبدون' کو نحوی ترکیب کے لحاظ سے خبر قرار دیں گے: 'ابن ابی نے اسے لا تعبدوا بصیغہ نہی پڑھا ہے۔ لیکن اس مقام پر یہ یاد رکھنا چاہیے کہ 'لا تعبدوا' جواب قسم ہونے کی وجہ سے مجزوم نہیں۔ اس لئے کہ امر و نہی جواب قسم نہیں بن سکتے اور لا تعبدوا اس مقام پر نہی ہے۔ واللہ قسم (جب کہ جواب قسم امر ہو) اور واللہ لا تقسم (جب کہ جواب قسم نہی ہو) کہنا عربی قواعد کے خلاف ہے۔

'لا تعبدوا' کے نہی ہونے کی دلیل یہ ہے کہ اس سے آگے اللہ تعالیٰ فرماتے ہیں:

'وقولوا للناس حسنا۔ یہ ایسے ہی ہے جیسے کہا جاتا ہے ولا تفعلوا هكذا و انفعولوا هكذا۔

و جب سوم اگر لا تعبدون کو جواب قسم بنا دیا جائے تو اس صورت میں تعبدون اور يعبدون دونوں

طرح سے پڑھنا درست ہوگا۔ جس طرح کہ روزمرہ میں کہا جاتا ہے:

استخلفت عبد الله لتقولن (حاضر کے صیغہ کے ساتھ)

استخلفت عبد الله ليقولن (غائب کے صیغہ کے ساتھ)۔ ایسے ہی

قالوا تقاسموا بالله لنبیتنه واهله (سورة النحل: ۴۹) میں لفظ نبیتنه (متکلم) کو آپ

لنبیتنه (مخاطب) اور لیبیتنه (غائب) بھی پڑھ سکتے ہیں۔



و اذا قال الله يعيس انى متوفيت و رانفك الى دمطهرتك من الذين كفروا۔ (آل عمران: ۵۵)

ابو جعفر نے اس مقام پر اپنے مخصوص انداز میں صحابہ و تابعین کے مختلف اقوال نقل کئے ہیں:

۱۔ و ناة نوم و رانفك الى - قول الربيع والحسن -

۲۔ قالفك من الارض ف رانفك الى - قول مطر الوراق - الحسن - ابن جرير - كعب الاحبار -

محمد بن جعفر بن الزبير -

۳ - انی متونیات دفاة لوم - قول ابن عباس و ذهب بن منبه -  
 ابو جعفر نے اس مقام پر قول ثانی کو ترجیح دی ہے۔ الفراء نے اس مقام پر پہلے دو اقوال نقل  
 کئے ہیں لیکن کسی کو ترجیح نہیں دی۔  
 بعض علماء نے اس آیت کو 'تقدیم تاخیر' پر محمول کیا ہے۔



وعلى الذين يطيعونه فدية طعام مسكين - (البقرة: ۱۸۴)  
 يطيعون الصوم او يطيعون الفدية - جو لوگ روزہ کی طاقت رکھتے ہیں یا نذیرہ کی طاقت رکھتے  
 الفراء اور ابو جعفر دونوں نے اس آیت کو منسوخ قرار دیا ہے۔ اس جگہ الفراء کی بحث انتہائی مختصر  
 اور ابو جعفر کی بحث بے حد طویل ہے۔



واذا سالت عبادی عنی فاقرب قریب (البقرة: ۱۸۶)۔  
 اس آیت کے شان نزول میں الفراء نے مندرجہ ذیل آراء کا اظہار کیا ہے۔  
 مشرکین نے آنحضرت صلی اللہ علیہ وسلم سے سوال کیا کہ  
 کیف یكون ربنا قریب یسمع دعانا و انت تمخبرنا ان بیننا و بینہ سبع سموات غلظ  
 کل سماء سیرة خمسة عام و بینہما مثل ذلک۔

”آپ نے ہمیں بتایا ہے کہ اللہ تعالیٰ کے اور ہمارے درمیان سات موٹی تھولی والے آسمان  
 حائل ہیں ہر آسمان کا دوسرے آسمان تک پانچ سو برس کا فاصلہ ہے پھر ہمارا رب ہماری دعاؤں کو  
 کیسے سن سکتا ہے۔ تو اس پر یہ آیت نازل ہوئی۔  
 ابن جریر طبری نے اس مقام پر مندرجہ ذیل اقوال نقل کئے ہیں:

۱ - نزلت فی سائل سئل النبی صلی اللہ علیہ وسلم: اقرب ربنا فنناجیہ ام بعد فنناویہ:  
 فانزل اللہ ”واذا سالت عبادی“ الخ۔

ایک شخص نے دریافت کیا۔ کیا ہمارا رب ہم سے قریب ہے کہ ہم سرگوشی میں اس سے دعا کیا  
 کرں یا ہم سے دور ہے کہ ہم باوازا بلند دعا مانگیں۔

تو اس پر یہ آیت نازل ہوئی۔

۲۔ بعض لوگوں کا خیال ہے کہ جب آیت 'ادعونی استجب لکم' نازل ہوئی تو بعض لوگوں نے سوال کیا الی این ندعوہ؟ ہم کہاں تک (یا کتنی بند آواز تک) اپنے رب کو پکارتے رہیں۔  
تو اس پر یہ آیت نازل ہوئی۔

۳۔ بعض لوگوں نے سوال کیا کیف ندعو؟ تو اس پر یہ آیت نازل ہوئی۔

الغرض، توضیح اعراب میں الفراء کی امتیازی شان کا اعتراف کرنا پڑتا ہے، دوسری طرف صحابہ و تابعین کے اقوال جمع کرنے اور ان کی روشنی میں تفسیر کی وہ کوشش جو ابو جعفر الطبری نے کی، اُمت پر بڑا احسان ہے۔

صدر اول کے ان علماء نے خدمت قرآن کے لئے اپنی زندگیاں وقف کر دی تھیں۔ ہم بارگاہِ رب العزۃ میں دست بدعا ہیں کہ اللہ تعالیٰ ان کی نیک اور پُر خلوص کوششیں قبول فرمائے۔ اور ہمیں بھی سلف صالحین کی طرح دین میں تحقیق کرنے، قرآن مجید میں تفکر و تدبر کرنے اور نور قرآن سے مستفید ہونے کی توفیق عطا فرمائے۔

